



ஒன்றிய அரசின் ஊழல், முறைகேடுகள், திட்டமிட்டுப் பரப்பும் அவதூறுகளை மக்களிடம் கொண்டு சென்று

பா.ஜ.க.வின் திசை திருப்பும் தந்திரத்தை முறியடிப்பீர்!

தலைவர் - முதல்வர் மு.க.ஸ்டாலின் வேண்டுகோள்!

சென்னை, செப். 15 -

“ஒன்றிய பா.ஜ.க. அரசின் ஊழல் முறைகேடுகள், ஜனநாயக விரோத செயல்பாடுகள், மாநில உரிமை பறிப்பு நடவடிக்கைகள், வெறுப்பு பரசியலின் தீமைகளைப் பற்றித் தீவிர பரப்புரையில் ஈடுபட்டு இந்தியா கூட்டணிக்குப் பலம் சேர்ப்பீர்!” எனவும் “பொய், புரட்டு, திட்டமிட்ட அவதூறு என பா.ஜ.க.வின் செய்யும் திசைத் திருப்பும் தந்திரத்தை உணர்ந்து முறியடிப்பீர் - கவனச் சிதறலுக்கு இடம் தராதிர்கள்!” என்றும் கழகத் தலைவர் - முதல்வர் மு.க.ஸ்டாலின் அவர்கள் வேண்டுகோள் விடுத்துள்ளார்.

கழகத் தலைவர் - முதல்வர் மு.க.ஸ்டாலின் அவர்கள் விடுத்துள்ள வேண்டுகோள் வருமாறு:-

திராவிடர் கழகத் தலைவர் மானமிகு ஆசிரியர் கி.வீரமணி அவர்கள் ஒரு முக்கியமான கருத்தை நேற்றைய தினம் நடைபெற்ற கூட்டத்தில் வெளிப்படுத்தி இருக்கிறார்கள். “பா.ஜ.க.வின் ஊழல்களைப் பற்றித்தான் நாம் அதிகம் பேச வேண்டும். அதைப் பேசி விடக் கூடாது என்பதற்காகத்தான் சனாதனத்தைப் பற்றி அந்தக் கட்சி பேசித் திசைதிருப்பிக் கொண்டு இருக்கிறது” என்று மானமிகு ஆசிரியர் அவர்கள் குறிப்பிட்டுள்ள கருத்து மிக மிகச் சரியானது. அதனையே திராவிட முன்னேற்றக் கழக முன்னணியின் ரும் கூட்டணிக் கட்சித் தலைவர்களும் பின் பற்ற வேண்டும் என்று கேட்டுக் கொள்கிறேன்.

மக்கள் கவனத்தை

திசைதிருப்பும் பா.ஜ.க.!

எந்த ஒரு பிரச்சினையையும் உள் நோக்கத்தோடு திரித்து, ஊடகங்களின் துணையோடு பூதாகரமாக ஆக்கி, நாட்டின் அசலான பிரச்சினைகளை மறக்கடிக்கச் செய்து, மக்கள் கவனத்தைத் திசை திருப்புவதில் பா.ஜ.க.வின் வல்லவர்கள் என்பதை நாட்டு மக்கள் நன்றாக அறிவார்கள்.

நாட்டில் நடைபெறும் - பற்றி எரியும் எந்தப் பிரச்சினைக்கும் வாய்திறக்காத மான் புயிடு பிரதமர் நரேந்திர மோடி அவர்கள், ஒன்றிய அமைச்சரவைக் கூட்டத்தைக் கூட்டி ‘சனாதனம் குறித்து தக்க பதில் சொல்லுங்கள்’ என்று ஒன்றிய அமைச்சர்கள் அனைவருக்கும் உத்தரவு போடுகிறார் என்றால், அதன் மூலமாக குளிர்காய நனைக்கிறார் என்றே பொருள். சனாதனம் பற்றி ஒன்றிய அமைச்சர்களில் யாராவது ஒருவர் தினந்தோறும் எதையாவது வம்படியாகப் பேசி, அதையே விவாதப் பொருளாக ஆக்கி மக்கள் கவனத்தைத் திசைதிருப்பப் பார்க்கிறார்கள்; பா.ஜ.க. ஆட்சியின் தோல்விகளை மறைக்கும் தந்திரத்துக்கு நம்மவர்கள் இடமளித்துவிடக் கூடாது.

பிரதமர் மோடி சொன்ன எந்த வாக்குறுதியையும் நிறைவேற்றவில்லை! 2014ஆம் ஆண்டு ஆட்சிக்கு வந்த பிரதமர் நரேந்திர மோடி அவர்கள் தேர்தலுக்கு முன்னால் கொடுத்த எந்த வாக்குறுதியையும் நிறைவேற்றவில்லை. இந்திய நாட்டின் ஏழை - எளிய மக்களின் வாழ்க்கைத் தரத்தை மேம்படுத்துவில்லை; வேலை வாய்ப்புகளை உருவாக்கி இளைஞர்களின் வாழ்க்கையில் ஒளி ஏற்றவில்லை; ஜனநாயகத்தைக் குழிதோண்டிப் புதைத்து, சர்வாதிகார ஒற்றை ஆட்சி என்ற ஆபத்தான



பாதைக்கு நாட்டை அழைத்துச் செல்கிறார்கள். நாளும் வெறுப்புபரசியலை ஊக்குவித்து, இந்தியத் திருநாட்டின் அமைதிக்கு ஊறு விளைவிக்கிறார்கள். மக்களின் நம்பிக்கையை இழந்துவிட்ட பா.ஜ.க. அரசு, அதை மறைக்க விளம்பர ஜாலத்தை அரங்கேற்றிக் கொண்டிருக்கிறது. அதைத்

இந்தியா கூட்டணி உருவான பிறகு பா.ஜ.க.வுக்கு நடுக்கம் வந்துவிட்டது. பா.ஜ.க. ஆட்சியின் நாட்கள் எண்ணப் படுகின்றன; அவர்களுக்கு முடிவுரை எழுதி இந்தியா கூட்டணியை அரியணையில் அமர்த்த மக்கள் தயாராகி விட்டார்கள் என்பதை உணர்ந்த பா.ஜ.க. ஆட்சியாளர்கள், இப்போது நாட்டின் பெயரையே மாற்றத் துணிந்து விட்டார்கள்.

தான் நாம் அனைவரும் முனைப்பாக பரப்புரை செய்தாக வேண்டும்.

வெளிநாட்டில் பதுக்கி வைக்கப்பட்ட கருப்புப் பணத்தை முழுமையாக மீட்பேன் என்றார். மீட்டாரா? இல்லை! மீட்கப்பட்ட கருப்புப் பணத்தை இந்திய மக்கள் அனைவருக்கும் 15 லட்சம் ரூபாயாகத் தருவேன் என்றார். தந்தாரா? இல்லை!

ஆனால், ‘தேர்தலுக்காகச் சும்மா சொன்னோம்’ என்று உள்துறை அமைச்சரே ஒப்புக் கொண்டார். தற்போது வெளிநாடுகளில் பதுக்கப்படும் இந்தியர்களின் பணம் பன்மடங்கு அதிகரித்துவிட்டது.

உழவர்களை ஓராண்டுக்கு மேல் போராட வைத்த பா.ஜ.க. அரசு!
உழவர்களின் வருமானத்தை இரண்டு

இமாலய ஊழல் முகத்தை மறைப்பதற்கு சனாதனம் போர்வை போர்த்தி பதுங்குகிறது பா.ஜ.க.

மடங்கு ஆக்குவோம் என்றார்கள். இரண்டு மடங்கு ஆனதா? இல்லை! இருந்த வருமானத்தையும் பறிக்க மூன்று வேளாண் சட்டத்தைக் கொண்டு வந்தார்கள். அதனை எதிர்த்து ஒன்றரை ஆண்டுகாலம் டெல்லிக்கு வந்து உழவர்கள் போராடினார்கள்.

ஆண்டுக்கு இரண்டு கோடி இளைஞர்களுக்கு வேலைவாய்ப்பை ஏற்படுத்தித் தரு

வேன் என்று வாக்குறுதி அளித்தார் பிரதமர். ஆனால் எந்த வேலைவாய்ப்பும் ஏற்படுத்தித் தரவில்லை. இளைஞர்களுக்கான எந்த முன்னெடுப்பும் இல்லை. அதிகப்படியான இளைஞர்கள் வேலைவாய்ப்பை இழந்ததும் இவரது ஆட்சிக் காலத்தில்தான்.

2022-ஆம் ஆண்டுக்குள் இந்தியாவில் அனைத்துக் குடும்பத்துக்கும் சொந்த வீடு கட்டித் தருவேன் என்று சொன்னார். சொந்த வீடு இல்லாதவர் இல்லையா? இப்படி அடுக்கிக் கொண்டே போகலாம்.

ஏழு திட்ட முறைகேடுகள் - ஊழல்கள்!

பா.ஜ.க. கஜானா நிரம்பியது!

ஆனால் பா.ஜ.க. என்ற கட்சியின் கஜானா மட்டும்தான் அதிகமாக நிரம்பியது. ஊழல்களும், முறைகேடுகளும் மட்டுமே நடந்தன. ரூ.6பேல் ஊழலும், அதானி முறைகேடுகளும் உலக சமுதாயத்தின் முன்னால் இந்தியாவைத் தலைகீழ் வைத்துவிட்டன.

*** பாரதமாலா திட்டம்**

*** துவாரகா விரைவுப் பாதைக் கட்டுமானத் திட்டம்**

*** கங்கச் சாவடி கட்டணங்கள்**

*** ஆயுஷ்மான் பாரத் திட்டம்**

*** அயோத்தியா மேம்பாட்டுத் திட்டம்**

*** கிராமப்புர அமைச்சகத்தின் லூவூதியத் திட்டம்**

*** எச்.ஏ.எல். விமான வடிவமைப்புத் திட்டம்**

*** ஆசிய ஏழு திட்டங்கள் குறித்து சி.ஏ.ஐ. அறிக்கை வெளியாகி இருக்கிறது.**

இந்த ஏழு திட்டங்களிலும் முறைகேடு நடந்துள்ளன. விதிமீறல்கள் நடந்துள்ளன. நிதியைக் கையாள்வதில் மோசடிகள் அரங்கேறியுள்ளன என்பதை இந்த அறிக்கை அம்பலப்படுத்தி இருக்கிறது. இதன் மொத்த மதிப்பு 7.50 லட்சம் கோடி ரூபாய் என்று சொல்லப்படுகிறது. இந்த இமாலய ஊழல் முகத்தை மறைப்பதற்காக சனாதனம் போர்வையைப் போர்த்திப் பதுங்கிக் கொள்ளப் பார்க்கிறது பா.ஜ.க.

பற்றி எரியும் மணிப்பூர்!

கண்டு கொள்ளாத ஒன்றிய அரசு!

நான்கு மாதகாலமாக மணிப்பூர் பற்றி எரிகிறது. அதனை அணைக்க முதுகெலும்பு இல்லாத அரசாக ஒன்றிய பா.ஜ.க. அரசு இருக்கிறது. இரண்டு நாட்களுக்கு முன்பு கூட துப்பாக்கிச் சூடு நடந்துள்ளது. இதனை எல்லாம் பேசவிடாமல் திசை திருப்ப பா.ஜ.க. முயற்சிக்கிறது.

நடந்து முடிந்த இடைத் தேர்தல்களில்

இந்தியா கூட்டணி மாவரும் வெற்றி!

மாநிலங்களின் அதிகாரத்தை பறித்து மாநில மக்களின் உணர்வுகளை அவமதிக்கிற மக்கள் விரோத ஆட்சி ஒன்றியத்தில் நடந்து வருகிறது. எதிர்க்கட்சிகளை அச்சுறுத்துவது, ஆட்சிகளைக் கவிழ்ப்பது, ஒற்றை

அண்ணா, ஓர் அதிசய ஆளுமை!



இன்று செப்டம்பர் 15 - அறிஞர் அண்ணா பிறந்த நாள்!

அவர் பிறந்து வளர்ந்து இந்தத் தமிழ் அவனியொங்கும் உலவியதால்தான், எழுதியும் பேசியும் உணர்த்தியதால்தான், தமிழர்தாம் யார் என்ற தமது பின்புலத்தை அறிந்திடலாயினர்.

அண்ணா - ஈராயிரம் ஆண்டு தமிழினச் சரித்திரத்தின் தனிப் பெரும் தரவுகளையும், பரிமாணங்களையும், தாம் வாழ்ந்த அறுபதே ஆண்டுகளுக்குள், உலகத்தின் பல்வேறு இனங்களின் தோற்றம் முதல் துலங்கியது வரை ஒப்பிட்டு, இடைவிடாமல் எடுத்துரைத்தார்.

ஏட்டுடுத்து எழுதினார், தமிழர்களைத் தட்டி எழுப்பினார்.

அதுவரை அறிதுயில் நிலையில் அடங்கி இருங்கிக் கிடந்தவர்கள், துயில் துடைத்தெழுந்து, சுயமரியாதை வெளிப்படவும், புகுத்தறிவு பளிச்சிடவும், புதிய பாதை - பொருள் புரிந்து பயணம் மேற்கொள்ளத் தொடங்கினர். அண்ணா வடிவமைத்த முன்னேற்றப் பாதையில் இன்று நடை போடுகிறது நான்காம் தலைமுறை!

இன்னும் ஆண்டுகள் ஓராயிரம் ஆயினும், அண்ணாவின் காந்தக்குரல்,

தமிழ்நாட்டின் செவிகளில் ஒலித்துக்கொண்டே இருக்கும்; அவருடைய எழுத்துகள், காலம் செதுக்கிவைத்த கல்வெட்டுகளாக, கள்ளித் தமிழி

னத்திற்குத் திசைகாட்டும் கலங்கரை விளக்கமாக நிலைத்து ஒங்கி நிற்கும்! கடைசித் தமிழரின் உருவத்திலும், உள்ளத்திலும் அண்ணா, காட்சியாக ஒளிர்வார்!

தமிழ்நாட்டுக்கான திசையைத் தீர்மானித்து, பாதையையும் பயணத்தையும் வரைவதற்குமுன் அண்ணா, பிறநாட்டு அறிஞர்களின் சமூகப் பணிகளைப் பற்றியும், அவர்கள் உருவாக்கிப் பறைசாற்றிப் பின்பற்றிய இலட்சியங்கள் - தத்துவங்கள் குறித்தும், கசடறக் கற்றுக் கரை கண்டார்!

“விசித்திர வைதீகர்களை விதி சிரிக்கச் செய்த சாக்ரடீஸ், வைதீகத்தின் மடமையை விரட்டிய வால்டேர், மக்கள் மன்றத்திற்கு மதிப்பளிக்க வேண்டும் என்று வாதாடிய ரூசோ, வேதப் புத்தகத்தை விற்பனை விபச்சார விடுதிக்குப் பணம்தரும் விபரித்ததைக் கண்டித்த ஜான் விக்லிஃப், ஆண்டவன் பெயரால் நடக்கும் அட்டுழியங்களை அம்பலப் படுத்திய மார்ட்டின் லூதர், சீனாவின் சிறுமதியைப் போக்கப் பாடுபட்ட சன்யாட் சன், துருக்கியின் மதி தேய்வதைத் தடுத்த கமால் பாட்சா, மதத்தின் பெயரால் மக்களை வதைப்பதை எதிர்த்த இங்கர்சால், தேவமையைப் போக்கும் பணியை மேற்கொண்ட பெர்னாட்ஷா, பொருளாதார ஏற்றத் தாழ்வைப் புதைகுழிக்கனுப்பிப் பொதுவுடைமையைக் கண்ட காரல் மார்க்ஸ்”

இவர்களை மட்டுமின்றி, பிளேட்டோ, அரிஸ்டாட்டில், சிசரோ - மாக்கிய வெல்லி, ஜான் லாக், ஜான் ஸ்டுவார்ட் மில், கடிஷல்பர் போன்ற அரசியல் சிற்பிகளுடன், திருவள்ளுவரையும், அண்ணல் காந்தி அடிகளையும் - உலகச் சரித்திரத்தையும், நாகரிக வளர்ச்சியையும், பூகோள அடிப்படைகளையும் - பண்டைத் தமிழ் இலக்கியங்களையும், ஆங்கில இலக்கிய நிரோட்டத்தையும் கற்றார் அண்ணா. கற்றதைனத்தையும், தமது தம்பிமார்கள் பெற வேண்டும் என்றெண்ணிச் சொன்னார்; எழுதினார்.

அண்ணா சொன்னதெல்லாம் - அவருடைய சொல்லும், பொருளும், புதிது புதிதாக இருந்தன.அந்தப் புதியனவற்றைப் புரிந்து, தெளிந்து பின்பற்றிய தம்பிமார்கள், அறிவியல்களத்தின் ஆரம்பக் கதிகளாய் ஒளி உமிழ்ந்தனர்.

“நைல் நதிக்கரை யோரத்தில் ஆண்டளி போன்ற வீரர்கள் பலர் இருந்தனர்.

அவர்கள் வெற்றிகள் பல கண்டனர்.ஆனால் அந்த வெற்றிகளை வயல்லாம்

கிளியோபாதரா போன்ற கட்டழிகளின் காலடிகளிலேயே கொட்டினர்.அடுத்து

கங்கைக் கரை; அங்கேயும் சந்திரகுப்தன், அசோகர் போன்ற மன்னர்கள்

களும் பல கண்டு வெற்றி பல குவித்தனர். அந்த வெற்றிகளை எல்லாம்

சாணக்கியன் போன்றவர்களின் காலடிகளில் கொட்டி ஏமாந்தனர். காவிரிக்

கரையில் இராஜ ராஜனும், இராஜேந்திரனும் தாம் பெற்ற வெற்றிகளைத்

தஞ்சைப் பெரியகோயிலாக்கினர். கங்கைகொண்ட சோழபுரமாக

உருவாக்கினர்.”

என்று பல்கலைக்கழக மாணவர்களிடையே வரலாற்றில் ஆற்றங்கரைகளைப் பற்றிப் பேசி, மேலும் மேலும் படித்தறிய வேண்டும் என்ற ஆவலைத் தூண்டினார்.

“திராவிடக் கவிஞர்கள், அதல சுதல பாதாளமெனப் பொய்யுரைகளை எழுதிய தில்லை,கண்ட கண்ட உருவெடுத்தார் கடிவளனக் கதை தீட்டியதில்லை.காலடியில் புரண்டு தொழுதல் கட்டாசம் என்று கூறவில்லை.ஒன்றே குலமும், ஒருவனே தேவனும் என்றனர்.திராவிடர் உமிழ்வாழ், மாளத்தே மூன்றதில்லை; கது கழ்ச்சியை ஆயுதமாகக் கொள்ளுதல்லை; சுதந்திர வாழ்வுக்காக உயிரையும் தந்தனர்” என்று திராவிடத்தின் பெருமையை எழுதினார் அண்ணா.

“நமது நாடு, முல்லைக் காடு; இன்று முட்புதராகிக் கிடக்கிறது! அது மீண்டும் புங்கா ஆக வேண்டும்; ஆரிய மாயையிலிருந்து விடுபட்டு அன்றே அரியாமை யிலிருந்து நம் மக்கள் விடுபடுவர்!” என்று எச்சரிக்கை செய்தார் அண்ணா. அதற்காக அறிஞர்கள் தந்த அடுக்கடுக்கான அரிய உண்மைகளைத் தொகுத்துக் கொடுத்தார். **“ஏ. சோர்வற்ற தமிழ்நாடே! வீறு கொண்டெழு!”** என்று அழைப்பு விடுத்தார்!

அண்ணா, பலதுறைப் பேரறிஞராக விளங்கியவர்.சொக்க வைக்கும் சொற்பொழிவாளர். அதே நேரத்தில் அறிவூட்டும் ஆசான்; பல புதிப்புகளைப் பெற்ற, முப்பதுக்கும் மேற்பட்ட, நூல்களை எழுதியவர்; 50களில் அதிகமாக விரும்பிப் படிக்கப்பெற்ற நூலாசிரியர்; நூற்றுக்கும் மேற்பட்ட சிறுகதைகளையும், பல நாவல்களையும் படைத்தவர்; தமிழ் உரைநடை வரலாற்றில், திருப்புமுனை அண்ணா; **‘எதையும் தாங்கும் தியைம்’, ‘எங்கிருந்தாலும் வாழ்க’, ‘மாற்றான் தொடர்த்து மல்லிகைக்கும் மணம் உண்டு’, ‘கடமை கண்ணியம் கட்டுப்பாடு’** என்பன போன்ற பல நூறு தொடராக்கங்களை உருவாக்கியவர்; தமிழ் நாவல் உலகில், மறுமலர்ச்சி நாவலாசிரியராக ஏற்றுக் கொள்ளப்பட்டவர்; உரைநடை இலக்கியத்தில் மிக உயரத்தை எட்டியவர்; கருத்துப் பரப்புரைகளுக்குத் தமது நாடகங்களைத் துணையாகக் கொள்ளுகுந்தவர்; கல்கி அவர்களால் ‘தென்னாட்டு பெர்னாட்ஷா - இப்பன்’ என்று போற்றிப் புகழப்பட்டவர்;

அரிய ஆளுமையாலும், சரிய சிந்தனைத் திறனாலும், விடுதலை, திராவிட நாடு, நம்நாடு, காஞ்சி முதலான இதழ்களுக்குச் செழுமை சேர்த்த இணையற்ற இதழாசிரியராக அனைவராலும் ஏற்றுக் கொள்ளப்பட்டவர்; கடித இலக்கியத்திலும், புதுமையை உருவாக்கியவர்; எழுத்தின் அனைத்து வகைகளையும் கையாண்டு, எழுத்தின் எல்லாப் பக்கங்களையும் எழில் மயமாக்கி, தமிழெழுத்தின் நவீன மூலவராகத் திகழ்ந்தவர் அறிஞர் அண்ணா!

தமது ஈடு இணையற்ற எழுத்தாலும், எவரையும் ஈர்த்திடும் பேச்சுத் திறத்தாலும், தகைமை மிக்க தம்பிமார்களின் தனிப் பெரும் துணையினாலும், தமிழ்நாட்டு மக்களின் ஏகோபித்த ஆதரவினைப் பெற்று, கட்சி தொடங்கிய பதினெட்டே ஆண்டுகளில் ஆட்சி அரியணைக்கு இட்டுச் சென்று, இந்தியத் துணைக் கண்டத்தில் முதல் முறையாக, ஒரு மாநிலக் கட்சியின் ஆட்சி என்ற மகத்துவத்தை நிலைநாட்டினார் அண்ணா; பாமர மக்கள் பாராளுமன்ற காலம் நெருங்கிவந்ததை நிரூபித்தார்.

அரியணை ஏறிய குறுசிய காலத்திற்குள், சென்னை மாநிலத்துக்குத்

“தமிழ்நாடு” என்ற பெயர் மாற்றம்; சுய மரியாதைத் திருமணத்திற்குச் சட்ட அங்கீகாரம்; மும்மொழித் திட்டத்தை அகற்றிவிட்டு, தமிழ் - ஆங்கிலம் மட்டும்

என்ற இருமொழித் திட்டம்; ஆசிய புள்ளி முத்தான சாதனைகளை நிகழ்த்திக்

காட்டினார் அண்ணா. அந்த மூன்று திட்டங்களும், அப்படியே நடைமுறையில்

கின்றும் இருந்து வருகின்றன; இனி அவை என்றும் இருக்கும். அவை இருக்கும்வரை, அறிஞர் அண்ணா அவர்கள், நம்முடனே நற்றமிழ்

நாட்டிலேயே இருப்பார்; இருந்து எந்நாளும் நமக்கு வழிகாட்டுவார் !

★ ★ ★

: கி.இராஜமாணிக்கம் :

பேரறிஞர் அண்ணா 115-வது பிறந்த நாள்!

கழக இளைஞர் அணிச் செயலாளர் உதயநிதி ஸ்டாலின் - கழக முன்னிமிடர் சென்னை, வள்ளுவர் கோட்டத்திற்கு அருகே உள்ள பேரறிஞர் அண்ணா திருவுருவச் சிலைக்கு மாலை அணிவிக்கின்றனர்.

பேரறிஞர் பெருந்தகை அறிஞர் அண்ணா அவர்களின் 115வது ஆண்டு பிறந்த நாளான இன்று (15.9.2023 - வெள்ளிக்கிழமை) காலை 8.00 மணி அளவில் சென்னை, வள்ளுவர் கோட்டம் அருகே உள்ள பேரறிஞர் அண்ணா திருவுருவச் சிலைக்கு கழக இளைஞர் அணிச் செயலாளர் - இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், கழக அமைப்புச் செயலாளர் ஆர்.எஸ்.பாரதி மற்றும் அமைச்சர்கள் மா.சுப்பிரமணியன், பி.கே.சேகர்பாபு உள்ளிட்ட கழக முன்னணியினர் மாலை அணிவித்து மரியாதை செலுத்துகிறார்கள்.

கழக மாநில அமைச்சர் பெருமக்கள், முன்னாள் இந்நாள் நாடாளுமன்ற, சட்டமன்ற உறுப்பினர்கள், தலைமைக் கழகச் செயலாளர்கள், தலைமைச் செயற்குழு பொதுக்குழு உறுப்பினர்கள், மாவட்டக் கழக, பகுதி கழக, வட்டக் கழக நிர்வாகிகள், மாநகராட்சி மன்ற உறுப்பினர்கள் மற்றும் இளைஞர் அணி, கௌரவ அணி, மாணவர் அணி, இலக்கிய அணி, தொழிலாளர் அணி, வழக்கறிஞர் அணி, தொண்டர் அணி, விவசாய அணி, விவசாயத் தொழிலாளர் அணி, மீனவர் அணி, ஆதிதிராவிடர் நலக்குழு, மகளிர் தொண்டர் அணி, கலை, இலக்கியபுகுத்தறிவு பேரவை, மருத்துவ அணி, பொறியாளர் அணி, சிறுபான்மையினர் நலஉரிமைப் பிரிவு, வந்ததகர் அணி, தகவல்தொழில்நுட்ப அணி, சுற்றுச்சூழல் அணி, அயலக அணி, அமைப்புசாரா ஓட்டுநர் அணி, விளையாட்டு மேம்பாட்டு அணி ஆகிய அனைத்து அணி நிர்வாகிகள் மற்றும் கழகத் தொழிலாளர் தவறாது கலந்து கொள்ளுமாறு கேட்டுக் கொள்கிறேன்.

நாள் : 12 - 09 - 2023.

நே.சிற்றரசு,

செயலாளர், சென்னை மேற்கு மாவட்ட தி.மு.க.